

மனிதன் - சிறுத்தை எதிர்கொள்ளலை அதிகப்படுத்தும் காரணிகள்

- சிறுத்தையை விரட்டுவதோ, சூழ்ந்துகொள்வதோ கூடாது

சிறுத்தையைப் பார்த்தால் அதை ஒருபோதும் பின்தொடர்ந்து விரட்டிச் செல்லவோ, கூட்டம் போட்டு சூழ்ந்துகொள்ளவோ கூடாது. அப்படிச் செய்தால் சிறுத்தை கலவரமுற்று பயத்தினால் தன்னைத் தற்காத்துக் கொள்ள உங்களைத் தாக்கக்கூடும். அது போகும் வழியிலேயே அதை போகவிட்டால் அனைவருக்கும் நல்லது. ஆகவே அவை நம்மை தாக்கத் தூண்டா வண்ணம் நடந்து கொள்ளுதல் அவசியம்.

- சிறுத்தையைப் பிடிக்க கூண்டு வைக்குமாறு வளத்துறையை வற்புறுத்துதல்

நாமிருக்குமிடத்திற்குஅருகாமையில் சிறுத்தையைப் பார்த்தால் உடனே அவற்றை கூண்டு வைத்து பிடித்துவிட வேண்டும் என்ற அவசியம் இல்லை. சிறுத்தையைக் கூண்டு வைத்துப் பிடித்து வேறு இடத்தில் கொண்டு போய் விட்டுவிடுவதால் மட்டுமே மனிதன்-சிறுத்தை எதிர்கொள்ளலை கட்டுப்படுத்த முடியாது. மாறாக இது எதிர்கொள்ளலை மேலும் அதிகரிக்கச் செய்யும்.

ஒரிடத்திலிருந்து சிறுத்தையை பிடித்துவிட்டால், அந்த சிறுத்தை இருந்த இடத்தை வேறொரு சிறுத்தை ஆக்கிரமித்துக்கொள்ளும். தாய் சிறுத்தையானது அதன் குட்டிகளுக்கு குறைந்தது 2-3 ஆண்டுகள் கூட இருந்து அவற்றிற்கு இரையை வேட்டையாடவும், மனிதர்களிடமிருந்து விலகிச் செல்லவும் கற்றுக்கொடுக்கும்.

ஒரு வேளை தாய் சிறுத்தையை கூண்டு வைத்துப் பிடித்தால் அதன் குட்டிகள் தாயின் மேற்பார்வையின்றி கதந்திரமாகச் சுற்றித் திரிந்து எதிர்பாராவிதமாக மனிதர்களுக்கு தேவையில்லாமல் தொந்தரவு கொடுக்கக்கூடும். ஆகவே ஒரிடத்தில் சிறுத்தைகள் நடமாடுவதைக் கண்டால் அதை அப்படியே தொந்தரவு செய்யாமல் விட்டுவிடுவது நல்லது. நாம் அவற்றை தொந்தரவு செய்தால் ஒழிய அவை நம்மை அநாவசியமாகத் தாக்கவருவதில்லை என்பதை உணர்ந்து நடக்க வேண்டும்.

- கள்ளவேட்டையும் காரணமாகலாம்

சிறுத்தையைப் பிடிப்பதற்காக இல்லாவிடினும், மற்ற விலங்குகளுக்காக வைக்கப்பட்ட பொறிகளில் சிக்கி காயமடைந்த சிறுத்தைகள் வேட்டையாட முடியாமல் போகும் வேளையில் தான், ஊருக்குள் புகுந்து மனிதர்களுக்கு தங்குவிளைவிக்க ஆரம்பிக்கிறது. அதுவே குட்டிகளையடைய தாய் சிறுத்தையாக இருப்பின் விளைவு மேலே சொன்னது போல் இன்னும் மோசமாகும்.

காட்டுப்பன்றி, மிலா, காட்டு முயல், கேளையாடு, சருகுமான், முதலிய சிறுத்தையின் இரை விலங்குகளை கள்ள வேட்டையாடுவதால் அவற்றின் எண்ணிக்கை குறைந்து போகும். இதனால் சிறுத்தைகள் மனிதர்கள் வசிக்கும் பகுதியில் வந்து தெருநாய்களையும், கால்நடைகளையும் வேட்டையாடும் சூழல் ஏற்படும்.

சிறுத்தைகள் காட்டை அடுத்த கிராமங்களிலுள்ள விளைநிலங்கள் மற்றும் தேயிலைத்தோட்டங்களில் சஞ்சரித்தும், குடிகொண்டுமிருக்கும். சிறுத்தைகளை நாம் வசிக்கும் இடங்களின் அருகே பார்ப்பதாலேயே அவை நம்மை தாக்கும் என நினைப்பது முற்றிலும் தவறு.

சிறுத்தைகள் வேண்டுமென்றே மனிதர்களைத் தாக்க வருவதில்லை, மாறாக அவை மனிதர்களைக் கண்டால் விலகிச்செல்லும் கூச்ச சுபாவும் கொண்டவை.

நாம் வசிக்குமிடம், தேயிலைத்தோட்டம், வனப்பகுதி என மனிதர்களுக்காக வகுத்த எல்லைகள் மனிதர்களுக்கு மட்டுமே. சிறுத்தைக்கும் ஏனைய காட்டுயிர்களுக்கும் கிடையாது என்பதை புரிந்து கொள்ளவேண்டும்.



தெரு நாய்களின் எண்ணிக்கையைக் கட்டுக்குள்ளும், வளர்ப்பு பிராணிகளை பாதுகாப்பான கண்டிற்குள்ளும், கால்நடைகளை வீட்டை விட்டு தூரமாக, இடைவெளியில்லாத பட்டிகளில் அடைத்தும், மக்கள் வசிக்கும் பகுதிகளில் சேரும் குப்பைகளையும், மாமிசக் கழிவுகளையும் உடனுக்குடன் அகற்றுவதால் மட்டுமே சிறுத்தைகளை மனிதர்கள் வசிக்கும் பகுதிகளுக்கு வருவதை வெகுவாகக் குறைக்க முடியும்.



**nature
conservation
foundation**



**ANAMALAI TIGER FOUNDATION
Anamalai Tiger Reserve**



சிறுத்தைகள் நடமாடும் பகுதிகளில் எதிர்கொள்ளலைத் தவிர்க்க/குறைக்க நாம் பின்பற்ற வேண்டிய சில பாதுகாப்பு வழிமறைகள்

- சிறுத்தைகள் உலாவும் பகுதிகளில் குழந்தைகளை ஒருபோதும் தனியாக வெளியே அனுப்பவேண்டாம்.
- சிறுத்தையை நீங்கள் தனியே எதிர்கொள்ள நேரிட்டால் அது போக்கிற்கு விட்டு விடுதலும், அந்த இடத்தை விட்டு விலகுவதும் நல்லது. அதைப் பின்தொடர்ந்து விரட்டுவதை தவிர்க்கவும்.
- உங்கள் விட்டில் உள்ளகால்நடைகளையும், வளர்ப்புநாயையும் இரவில் பாதுகாப்பான பட்டிகளில் அடைத்துவைக்கவும். கால்நடைகளை மேய்ச்சலுக்கு விடும் போது அவற்றின் அருகிலேயே அதை மேய்ப்பவர்கள் எப்போதும் இருப்பது மிகவும் அவசியம்.
- இரவில் வெளியில் செல்லும் போது டார்ச்சை உபயோகிக்கவும். சிறுநீர், மலம் கழிக்க இரவில் வெளியில் செல்லும் போது தனியாக போகவேண்டாம். வீட்டின் உள்ளேயே கழிவுறைகளை அமைத்துக்கொள்வது நல்லது. அப்படி இல்லையெனில் அந்த வசதியை ஏற்படுத்திக் கொள்ள தகுந்த அதிகாரிகளை அனுகி முறையிடுவதும், உதவி கேட்பதும் அவசியம்.
- காட்டுப்பகுதிக்கு அருகாமையில் உள்ள கிராமங்களில் கால்நடைகள் அதிகமாக இருந்தாலும், குப்பைகள், மாமிச மற்றும் மருத்துவ கழிவுகள் அகற்றப்படாமல் இருந்தாலும், தெருவில் சுற்றித்திரியும் நாய்களும், பன்றிகளும் பெருமளவில் இருந்தாலும் அது சிறுத்தைகளுக்கு ஏதுவான சூழலாகிறது. போதுமான இரை கிடைக்கும் பட்சத்தில் இப்பகுதிகளைச் சார்ந்தே சிறுத்தைகள் உலாவும்.
- ஆகவே சிறுத்தையைப் பார்த்தவுடன் அதைக் கூண்டு வைத்து பிடிக்கும்படி அரசு அதிகாரிகளை நிர்பந்திப்பதைக் காட்டிலும் நாம் வாழும் சுற்றுப்புற்றத்தை சுத்தமாக வைத்திருப்பதாலும், சிறந்த கழிவு மேலாண்மையைக் கடைபிடிப்பதாலும் சிறுத்தைகளினால் மனிதர்களுக்கும், மனிதர்களால் சிறுத்தைகளுக்கும் ஏற்படும் தீங்கினை பெருமளவில் தவிர்க்கலாம்.